

இனிமையான குழந்தைகளை! இதுவரை எதுவெல்லாம் படித்தீர்களோ அதனை மறந்து ஒரு தந்தையை நினைவு செய்யுங்கள். கேள்வி: பாரதத்தில் சத்யுக சுயராஜ்ஜியத்தை ஸ்தாபனை செய்வதற்கு என்ன பலம் தேவை?

பதில்: தூய்மையின் பலம். நீங்கள் சர்வசக்திவான் தந்தையிடம் யோகா வைத்து தூய்மையாக ஆகின்றீர்கள். இந்த தூய்மையின் பலம் மூலம் தான் சத்யுக சுயராஜ்ஜியம் ஸ்தாபனை ஆகின்றது. இதில் யுத்தம் போன்ற விசயங்கள் எதுவுமில்லை. ஞானம் மற்றும் யோக பலம் தான் பாவன உலகிற்கு எஜமானர்களாக ஆக்கி விடுகின்றது. இந்த பலத்தின் மூலம் ஒரே வழி ஸ்தாபனை ஆகிவிடுகின்றது.

பாட்டு: இறுதியில் அந்த நாள் வந்து விட்டது இன்று.....

ஓம்சாந்தி. குழந்தைகள் பாட்டு கேட்டீர்கள். இந்த பாட்டு நாம் உருவாக்கியது கிடையாது. மற்ற வேத சாஸ்திரங்களின் சாரத்தைப் புரிய வைப்பது போன்று, பாட்டை உருவாக்கியிருக்கின்றனர், அதன் சாரத்தையும் புரிய வைக்கின்றார். தோட்டக்காரன் அல்லது படகோட்டி அல்லது சக்கதி கொடுக்கும் வள்ளல் ஒரே ஒரு தந்தை என்பதை குழந்தைகள் அறிந்திருக்கின்றீர்கள். ஜீவன்முக்திக்காகத் தான் பக்தி செய்கின்றனர். ஆனால் ஜீவன்முக்தியின் அல்லது சக்கதியின் வள்ளல் ஒரே ஒரு பகவான் தான். அதன் பொருளை குழந்தைகள் மட்டுமே புரிந்து கொள்ள முடியும். மனிதர்கள் புரிந்து கொள்வது கிடையாது. சக்கதி என்றால் துக்கத்திலிருந்து விடுவித்து அமைதியின் பிராப்தியை ஏற்படுத்துகின்றார். பாரதவாசி குழந்தைகள் அறிந்திருக்கின்றீர்கள் -இந்த லெட்சுமி நாராயணனின் ராஜ்ஜியம் இருந்த பொழுது இங்கு தூய்மை, சுகம், சாந்தி இருந்தது. இராதை கிருஷ்ணரின் ராஜ்ஜியம் என்று கூற முடியாது. உண்மையில் தாய்மார்களுக்கு நெருக்கமானவராக ராதை இருக்கின்றார். அவர் மீது அதிக அன்பு செலுத்த வேண்டும், இருப்பினும் கிருஷ்ணருக்கு அதிக அன்பு செலுத்துகின்றனர். ஊஞ்சலில் ஆட்டுகின்றனர். கிருஷ்ண ஜென்மாஷ்டமியும் கொண்டாடுகின்றனர். இராதையின் ஜெயந்தி கொண்டாடுவது கிடையாது. உண்மையில் இருவருக்கும் கொண்டாட வேண்டும். எதுவும் புரிந்து கொள்வது கிடையாது. அவர்களது வாழ்க்கைச் சரித்திரத்தைப் பற்றி யாரும் அறியவில்லை. தந்தை வந்து தனது மற்றும் அனைவரது வாழ்க்கைச் சரித்திரத்தைக் கூறுகின்றார். சிவ பரமாத்மா நமஹ என்று மனிதர்கள் கூறவும் செய்கின்றனர். ஆனால் அவரது வாழ்க்கைச் சரித்திரத்தை அறியவில்லை. மனிதர்களின் வாழ்க்கை சரித்திரம் சரித்திர பூகோளம் என்று கூறப்படுகின்றது. உலகின் சரித்திர பூகோளம் என்று கூறப்படுகின்றது அல்லவா - எத்தனை இலாக்காக்களில் ராஜ்ஜியம் செய்தனர்? எவ்வளவு நிலங்களில் ராஜ்ஜியம் செய்தனர்? எவ்வாறு ராஜ்ஜியம் செய்தனர்? பிறகு எங்கு சென்றனர்? இந்த விசயங்களை யாரும் அறியவில்லை. குழந்தைகளாகிய நீங்கள் நல்ல முறையில் புரிய வைக்கப்படுகின்றீர்கள். படைப்பவர் மற்றும் படைப்பின் ஞானத்தை குழந்தைகளுக்குப் புரிய வைக்கின்றார். இது கலியுகத்தின் இறுதி மற்றும் சத்யுகத்தின் ஆரம்பம் என்பது குழந்தைகளாகிய உங்களுக்குத் தெரிந்து விட்டது. சங்கமத்தில் தான் பரம்பிதா பரமாத்மா வந்து மனிதர்களை பதீதத்திலிருந்து பாவன தேவதைகளாக ஆக்குகின்றார். உத்தம புருஷர் அதாவது புருஷோத்தமர்களாக ஆக்குகின்றார். ஏனெனில் இந்த காலத்து மனிதர்கள் உத்தமமானவர்கள் கிடையாது, கீழானவர்கள். உத்தமம், மத்தியம், கனிஷ்டம் - சதோ, ரஜோ, தமோ இருக்கின்றது. யார் நல்ல முறையில் ஞானம் கேட்கின்றார்களோ அவர்கள் சதோ குணமுடையவர்கள் என்று கூறலாம். யார் சிறிதளவு கேட்கின்றார்களோ அவர்கள் ரஜோ குணமுடையவர்கள், யார் கேட்கவேயில்லையோ அவர்கள் தமோ குணமுடையவர்கள் என்று கூறலாம். படிப்பிலும் இவ்வாறு ஏற்படுகின்றது. குழந்தைகளாகிய உங்களுக்கு சதோபிரதானமான படிப்பு தேவை, அதனால் தான் சதோ பிரதானமான லெட்சுமி நாராயணன் ஆகக் கூடிய ஞானம் உங்களுக்குக் கொடுக்கப்படுகின்றது. நரனிலிருந்து நாராயணன், நாரியிலிருந்து லெட்சுமியாக ஆக வேண்டும். இது தான் உண்மையான கீதை என்று நீங்கள் கீதைக்காகவும் கூறுகின்றீர்கள். இது உண்மையான கீதா பாடசாலை அதாவது சத்திய நாராயணன் ஆகக் கூடிய கதை அதாவது உண்மையான அமரக்கதை, உண்மையான தீஜிரியின் கதை (மூன்றாவது கண் கொடுக்கும் கதை) என்று எழுதவும் முடியும். சித்திரங்கள் அனைத்தும் உங்களிடத்தில் இருக்கின்றது. இதில் அனைத்து ஞானமும் இருக்கின்றது. குழந்தைகளாகிய நீங்கள் இப்பொழுது உறுதிமொழி எடுக்கின்றீர்கள் - பிரஜாபிதா பிரம்மா குமாரர்கள், குமாரிகள் பாரதத்தை சதோபிரதான சொர்க்கமாக ஆக்கியே விடுவோம். உங்களுக்கு உதவி செய்ய வேண்டும். காந்திஜியும் பாவன உலகத்தை விரும்பினார் எனில், கண்டிப்பாக இப்பொழுது பதீத ராஜ்ஜியமாகும். நான் பதீதமாக இருக்கின்றேன் என்று யாரும் புரிந்து கொள்ளவும் முடியாது. இராவணன் என்றால் 5 விகாரமாகும். இராம ராஜ்ஜியம் வேண்டும் என்று கூறுகின்றனர் எனில் கண்டிப்பாக அசுர குழந்தைகளாக இருக்கின்றனர் அல்லவா! ஆனால் இது யாருடைய புத்தியிலும் வருவது கிடையாது. எவ்வளவு பெரிய பெரிய குருக்களும் கூட இந்த அளவிற்கும் புரிந்து கொள்வது கிடையாது. நான் ஸ்ரீமத்படி பிரம்மாவின் மூலம் 5 ஆயிரம் ஆண்டிற்கு முன்பு போல தெய்வீக

ராஜ்ஜியத்தை ஸ்தாபனை செய்வோம் என்று குழந்தைகளாகிய நீங்கள் உதவி செய்கின்றீர்கள். இது புருஷோத்தம சங்கமபுகமாரும், இதில் கனிஷ்ட நிலையிலிருந்து சதோ பிரதான புருஷோத்தமர்களாக ஆகின்றோம். மரியாதா புருஷோத்தமர்கள் ஆதி சநாதன தேவி தேவதா தர்மம் ஆகும். இப்பொழுது ஒரே ஒரு தேவி தேவதா தர்மம் ஸ்தாபனை ஆகின்றது, பிறகு வேறு எந்த தர்மமும் இருக்காது. சத்யுகத்தில் ஒரே தர்மம், ஒரே ராஜ்ஜியம் இருந்தது என்பதை குழந்தைகளாகிய நீங்கள் நிரூபணம் செய்து புரிய வைக்கின்றீர்கள். திரேதாவில் சூரியவம்சத்திலிருந்து சந்திரவம்சத்திற்கு செல்கின்றனர், ஆனாலும் ஒரே ஒரு மொழி தான் இருக்கும். இப்பொழுது பாரதத்தில் பல மொழிகள் இருக்கின்றன. நமது ராஜ்ஜியத்தில் ஒரே ஒரு மொழி தான் இருந்தது என்பதை குழந்தைகள் அறிந்திருக்கின்றீர்கள். இன்றைய நாட்களில் பலவற்றை பார்த்துக் கொண்டிருக்கின்றீர்கள். பிரயாணத்தை முடித்துக் கொண்டு தனது தேசத்தின் நெருக்கத்தில் வரும் பொழுது இப்பொழுது எனது வீடு வந்து விட்டது என்று குஷி ஏற்படும். இப்பொழுது சென்று சந்திக்க வேண்டும். உங்களுக்கு தனது ராஜ்ஜியத்தின் சாட்சாத்தாரம் ஏற்பட்டுக் கொண்டே இருக்கும். தனது முயற்சியின் சாட்சாத்தாரம் ஏற்படும். முயற்சி செய்யுங்கள் என்று பாபா நமக்கு எவ்வளவு கூறியிருக்கின்றார் என்பதையும் பார்ப்பீர்கள். இல்லையெனில் ஐயோ! ஐயோ! என்று கூறுவீர்கள், பிறகு பதவியும் குறைந்து விடும். யோகாவின் யாத்திரை அனைவருக்கும் கூறிக் கொண்டே இருங்கள். புரிய வைப்பதும் மிக எளிது. ஏணிப்படி எவ்வளவு எளிதானதாக இருக்கின்றது! யார் தாமதமாக வருகின்றார்களோ அவர்களுக்கு நாளுக்கு நாள் எளிய ஞானம் கிடைக்கின்றது. ஒரு வாரம் புரிந்து கொண்டாலே எளிதாகப் புரிந்து கொண்டு விடுவர். சித்திரங்கள் அவ்வாறு உருவாக்கப்பட்டிருக்கின்றது, அதில் மிகச் சரியான விளக்கங்கள் இருக்கின்றன. 84 பிறவிச் சக்கரம் முற்றிலும் சரியானது. இது பாரதவாசிகளுக்காகவே இருக்கின்றது. குழந்தைகளாகிய உங்களது புத்தியில் முழு ஞானமும் இருக்கின்றது. பதீத பாவன், சத்கதி வள்ளல் சிவபாபாவின் வழிப்படி நாம் மீண்டும் எளிய இராஜ்யோக பலத்தின் மூலம், தனது உடல், மனம், பொருள் மூலம் பாரதத்தை சொர்க்கமாக ஆக்குகின்றோம் என்பதை நீங்கள் அறிவீர்கள். வேறு யாருடையதையும் நாம் பயன்படுத்துவது கிடையாது. தங்களது உடல், மனம், பொருள் மூலமாகவே சேவை செய்கின்றோம். யார் எந்த அளவிற்குச் செய்வார்களோ அவர்கள் தங்களது எதிர்காலத்தை உருவாக்குகின்றனர். நீங்கள் தான் வீட்டில் இருக்கக் கூடியவர்கள். உங்கள் மூலமாகத் தான் பாபா சத்யுகத்தின் சுயராஜ்ஜியத்தை ஸ்தாபனை செய்வித்துக் கொண்டிருக்கின்றார். செலவும் நீங்கள் தான் செய்கின்றீர்கள். உங்களுக்கு அதிக செலவு கிடையாது. நீங்கள் சிவபாபாவை மட்டும் நினைவு செய்தால் போதும். கன்னிகைகள் என்ன செலவு செய்ய வேண்டும்? அவர்களிடத்தில் ஏதாவது இருக்கின்றதா என்ன? பாபா குழந்தைகளிடத்தில் என்ன கட்டணம் வசூலிப்பார்? எதுவும் கிடையாது. பள்ளிகளில் முதலில் கட்டணத்திற்கான விசயம் தான் பேசுவர். அங்கு படிப்பிற்கு எவ்வளவு செலவு ஏற்படுகின்றது! இங்கு சிவபாபா குழந்தைகளிடத்தில் கட்டணம் எப்படி வசூலிக்க முடியும்? பணத்தைப் பெற்று சிவபாபா தனக்காக வீடு கட்டிக் கொள்ள வேண்டும் என்பது கிடையாது. குழந்தைகளாகிய நீங்கள் எதிர்காலத்தில் சொர்க்கத்திற்குச் சென்று தங்க, வைரமாளிகையை உருவாக்க வேண்டும், ஆகையால் நீங்கள் இங்கு என்ன செய்கின்றீர்களோ அதற்குப் பிரதிப்பலனாக எதிர்காலத்தில் உங்களுக்கு மாளிகை கிடைத்து விடும். இது மிகவும் புரிந்து கொள்ள வேண்டிய விசயமாகும். எந்த அளவிற்கு யார் உடல், மனம், பொருள் மூலமாக சேவை செய்கின்றார்களோ அவர்கள் அவ்வாறு அங்கு அடைவார்கள். கல்லூரி மற்றும் மருத்துவமனையை உருவாக்குகின்றனர். 10 லட்சம், 20 லட்சம் ஈடுபடுத்த வேண்டியிருக்கின்றது. இங்கு அந்த அளவிற்கு செலவு ஏற்படுவது கிடையாது. சிறிய கட்டிடத்தில் ஆன்மீகக் கல்லூரி மற்றும் மருத்துவமனை உருவாக்குகின்றோம். பாண்டவர்களுக்கு ஆதி பதி யார்? அவர்கள் கிருஷ்ணரின் பெயரை எழுதி வைத்து விட்டனர். உண்மையில் நிராகாரமான பகவான் ஆவார். உங்களுக்கு ஸ்ரீமத் கொடுக்கக் கூடியவர் பகவான். மற்றபடி அனைவருமே இராவணனின் வழியில், இராவண ராஜ்ஜியத்தில் இருக்கின்றனர். இராவணனின் வழியில் எவ்வளவு அசத்தமானவர்களாக ஆகிவிட்டனர். இப்பொழுது இந்த சிருஷ்டி பழையதாக இருக்கின்றது, பிறகு புதிதாக ஆகின்றது. உலகில் பாரதம் மட்டுமே இருந்தது. புது பாரதம், பழைய பாரதம் என்று கூறுகின்றோம். புது பாரதம் சொர்க்கமாக இருந்தது. பிறகு பாரதம் பழையதாக ஆகின்ற பொழுது நரகம் ஆகிவிட்டது. இது தான் கொடூரமான நரகம் என்று கூறப்படுகின்றது. மனிதர்களுக்கான விசயமாகும். இங்கு சுகத்திற்கான பெயர் அடையாளம் கிடையாது. இது சுகமே கிடையாது. இந்த நேரத்தின் சுகமானது காக்கை எச்சிலுக்குச் சமமானது என்று சந்நியாசிகளும் கூறுகின்றனர். அதனால் தான் அவர்கள் இல்லறத்தை விட்டு விடுகின்றனர். அவர்கள் சொர்க்கம் அதாவது சத்யுகத்தை ஸ்தாபனை செய்ய முடியாது. கிருஷ்ணபுரியை பரமாத்மா தான் ஸ்தாபனை செய்கின்றார். ஸ்ரீ கிருஷ்ணரின் ஆத்மா மற்றும் சரீரம் இரண்டும் சதோபிரதானமாக இருந்தது. அதனால் தான் கிருஷ்ணரின் மீது அதிக அன்பு

செலுத்துகின்றனர். ஏனெனில் தூய்மையாக இருக்கின்றார் அல்லவா! சிறு குழந்தை பிரம்ம ஞானிக்குச் சமம் என்றும் பாடப்படுகின்றது. சிறிய குழந்தைகளுக்கு விகாரங்களைப் பற்றி தெரியாது. சந்நியாசிகள் அறிந்திருப்பர். குழந்தை பிறந்ததிலிருந்தே மகாத்மாவாக இருக்கின்றது. குழந்தைகள் தூய்மையான மலர் என்று கூறப்படுகின்றது. நம்பர் ஒன் மலர் ஸ்ரீ கிருஷ்ணர். சொர்க்கம், புது உலகின் முதல் இளவரசர். பிறப்பு எடுத்ததும் முதல் இளவரசர் என்று கூறுகின்றோம். ஸ்ரீ கிருஷ்ணர் போன்ற குழந்தை வேண்டும் என்று கிருஷ்ணரை அனைவரும் நினைவு செய்கின்றனர். என்ன ஆக வேண்டுமோ அவ்வாறு ஆகுங்கள் என்று இப்பொழுது தந்தை கூறுகின்றார். ஒரு கிருஷ்ணர் மட்டுமே ஆவது கிடையாது. வேல்ஸ் இளவரசராக (Prince of Wales) எத்தனை பேர் ஆகின்றனர்? இரண்டு, மூன்றாவது இருக்கும் அல்லவா! ஆக இங்கும் ராஜ்ஜியம் இருக்கின்றது. தந்தைக்குப் பிறகு மற்றொருவர் சிம்மாசனத்தில் அமருவார். வம்சம் எவ்வாறு இருக்குமோ அதுபோன்று இந்த வம்சமாகும். உங்களது தொடர்பு கிறிஸ்தவர்களிடத்தில் இருக்கின்றது. கிருஷ்ணர் மற்றும் கிறிஸ்து இருவரும் ஒரே ராசியுடையவர்கள். தங்களுக்குள் கொடுக்கல் வாங்கலும் அதிகம் நடைபெறுகின்றது. பாரதத்திலிருந்து அவர் எவ்வளவு செல்வங்களை எடுத்துச் சென்றார்! இப்பொழுது மீண்டும் கொடுத்துக் கொண்டிருக்கின்றார். திரும்பவும் சேவை செய்து கொண்டிருக்கின்றார். இந்த யூரோப்பியர்கள் தங்களுக்குள் சண்டையிட்டுக் கொண்டு இறந்து விடுவார்கள். இதைப் பற்றிய கதையும் இருக்கின்றது - இரண்டு பூனைகள் சண்டையிடும் பொழுது இடையில் குரங்கு வந்து வெண்ணெய் சாப்பிட்டு விட்டது. இந்த விசயம் இப்போதையதாகும். அவர்கள் தங்களுக்குள் சண்டையிட்டுக் கொள்வர் மற்றும் ராஜ்ஜிய பாக்கியம் உங்களுக்கு கிடைக்க வேண்டும். இப்பொழுது குழந்தைகளாகிய உங்களிடத்தில் அளவற்ற ஞானம் இருக்கின்றது. நாம் அனைவரும் பிரம்மா குமாரர்கள் மற்றும் குமாரிகள் என்பது குழந்தைகளாகிய உங்களது புத்தியில் இருக்கின்றது. நாம் குஜராத்தி, நாம் பெங்காலி என்பது கிடையாது. இந்த வேறுபாடும் நீங்கி விட வேண்டும். நாம் ஒரு தந்தையின் குழந்தைகள். பிரம்மாவின் மூலம் சிவபாபாவின் ஸ்ரீமத்படி மீண்டும் நமது சுயராஜ்ஜியத்தை ஸ்தாபனை செய்து கொண்டிருக்கின்றோம் - ஞானம் மற்றும் யோக பலத்தின் மூலம். யோக பலத்தின் மூலம் தான் நாம் பாவனம் ஆகின்றோம். தந்தை சர்வசக்திவானாக இருக்கின்றார். அவரிடமிருந்து பலம் கிடைக்கின்றது. நீங்கள் உலக ராஜ்ஜியத்தை அடைகின்றீர்கள். இதில் எந்த யுத்தமும் செய்வது கிடையாது. அனைத்தும் தூய்மையினுடைய பலமாகும். வந்து பதீதத்திலிருந்து பாவனம் ஆக்குங்கள் என்று கூறவும் செய்கின்றனர், ஆக நினைவிற்கான பலமாகும். அங்கு தொழில்களில் சென்று அனைத்தையும் மறந்து விடுவது என்று இருக்கக் கூடாது. இங்கு எதிரில் ஞானக் கடலின் அலைகளைப் பார்த்துக் கொண்டிருக்கின்றீர்கள். நதிகளில் அந்த அலைகள் இருப்பது கிடையாது. கடலின் ஒரே ஒரு அலை எவ்வளவு நஷ்டத்தை ஏற்படுத்தி விடுகின்றது! எப்பொழுது பூகம்பம் ஏற்படுகின்றதோ அப்பொழுது கடலும் கொந்தளிக்கின்றது. கடலை காய வைத்து நிலம் ஆக்குகின்றனர், பிறகு அந்த நிலத்தை எவ்வளவு விலைக்கு விற்கின்றனர்! இந்த மும்பையே இருக்காது என்பது உங்களுக்குத் தெரியும். முன்பு இந்த மும்பை கிடையவே கிடையாது. ஒரு சிறிய கிராமமாக இருந்தது. இந்த தாய்மார்கள் கள்ளங்கபடமற்றவர்களாக இருக்கின்றனர். இவர்கள் அந்த அளவிற்கு எழுத, படிக்க வில்லை. இங்கு படித்த அனைத்தையும் மறந்து விட வேண்டும். நீங்கள் எதுவும் படிக்கவில்லையெனில் மிகவும் நல்லது. படித்த மனிதர்கள் கேட்கின்ற பொழுது எவ்வளவு கேள்விகள் கேட்கின்றனர்? இங்கு தந்தையை மட்டுமே நினைவு செய்ய வேண்டும். எந்த தேகதாரி மனிதனையும் நினைவு செய்ய வேண்டிய விசயம் கிடையாது. மகிமை ஒரே ஒரு எல்லையற்ற தந்தையினுடையதாகும். உயர்ந்ததிலும் உயர்ந்தவர் ஒரே ஒரு பகவான், பிறகு இரண்டாவதாக பிரம்மா என்பதை நீங்கள் அறிவீர்கள். அவர்களை விட உயர்ந்தவர்கள் வேறு யாரும் கிடையாது. இவரை விட உயர்ந்த ஆசாமி யாரும் கிடையாது, ஆனால் நடந்து கொள்வதைப் பாருங்கள் எவ்வளவு சாதாரணமாக! எவ்வளவு சாதாரண முறையில் குழந்தைகளிடத்தில் அமர்கின்றார்! புகை வண்டியில் செல்கின்றார், இவர் யார்? என்று யாருக்குத் தெரியும்? பகவான் வந்து ஞானம் கொடுக்கின்றார், கண்டிப்பாக பிரவேசம் செய்து ஞானம் கொடுப்பார் அல்லவா! ஒருவேளை கிருஷ்ணராக இருந்தால் கூட்டம் கூடி விடும், பிறகு கற்பிக்கவே முடியாது, தரிசனம் மட்டுமே செய்து கொண்டிருக்க வேண்டியிருக்கும். இங்கு தந்தை குப்தமாக சாதாரண வேடத்தில் அமர்ந்து குழந்தைகளுக்குக் கற்பிக்கின்றார்.

நீங்கள் குப்தமான போர் வீரர்களாக இருக்கின்றீர்கள். நாம் ஆத்மாக்கள் யோக பலத்தின் மூலம் மீண்டும் நமது ராஜ்ஜியத்தை ஸ்தாபனை செய்து கொண்டிருக்கின்றோம் என்பதை நீங்கள் அறிவீர்கள். இந்த பழைய சரீரத்தை விடுத்து புதிய அழகான சரீரத்தை தாரணை செய்வோம். இப்பொழுது அசுர சம்பிரதாயத்தில் இருக்கின்றோம், பிறகு தெய்வீக குடும்பத்தைச் சார்ந்தவர்களாக ஆவோம். நான் புது உலகில் தெய்வீக சரீரத்தை தாரணை செய்து ராஜ்ஜியம் செய்வேன் என்று ஆத்மா கூறுகின்றது. ஆத்மா

ஆணாக இருக்கின்றது, சரீரம் இயற்கையாகும். ஆத்மா எப்பொழுதும் ஆணாக இருக்கின்றது. மற்றபடி சரீரத்தின் கணக்குப் படி ஆண், பெண்ணாக கிடைக்கின்றது. ஆனால் நான் அழிவற்ற ஆத்மா. இந்த சக்கரம் சுற்றிக் கொண்டே இருக்கும். கலியுகத்தின் விநாசமும் கண்டிப்பாக ஏற்படும். விநாசத்தின் அடையாளத்தை எதிரில் பார்க்கின்றீர்கள். அதே மகாபாரத யுத்தம் இருக்கின்றது எனில் கண்டிப்பாக பகவானும் இருப்பார். எந்த ரூபத்தில், எந்த சரீரத்தில் இருக்கின்றார்? என்பது குழந்தைகளாகிய உங்களைத் தவிர வேறு யாருக்கும் தெரியாது. நான் முற்றிலும் சாதாரண உடலில் வருகின்றேன் என்று கூறுகின்றார். நான் கிருஷ்ணரின் சரீரத்தில் வருவது கிடையாது. இவர் தான் முழு 84 பிறவிகள் எடுக்கின்றார். நான் இவரது அநேக பிறப்பின் கடைசிப் பிறப்பிலும் கடைசியில் வருகின்றேன். 84 பிறவிகள் சூரியவம்சத்தைச் சார்ந்தவர்களே எடுக்கின்றனர். அவர்கள் தான் முதல் நம்பரில் வருவார்கள். சாகார மரம் மற்றும் நிராகார மரம் இரண்டின் ஞானமும் உங்களிடத்தில் இருக்கின்றது. மூலவதனத்திலிருந்து ஆத்மாக்கள் வரிசைக்கிரமமாக வருகின்றன. முதன் முதலில் தேவி தேவதா தர்மத்தைச் சார்ந்த ஆத்மாக்கள் வருகின்றன, பிறகு வரிசைக்கிரமமாக மற்ற தர்மத்தைச் சார்ந்தவர்கள் வருகின்றனர். சித்திரங்களில் மிகவும் புரிய வைக்கப்பட்டதெல்லாம் மிகவும் உயர்ந்ததாகும். குழந்தைகளுக்குப் புரிய வைக்க வேண்டும், குமாரிகள் (விழிப்புணர்வுடன்) எழ வேண்டும். எந்த குழந்தையாவது இப்படிப்பட்ட விசயங்கள் புரிய வைத்தால் அதிசயம் அல்லவா! பெயரை எவ்வளவு வெளிப்படுத்துவர்! லௌகீக மற்றும் அலௌகீக இரண்டின் பெயரையும் வெளிப்படுத்துவர். நல்லது.

இனிமையிலும் இனிய செல்லக் குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

- 1) சங்கமயுகத்தில் சிரேஷ்ட காரியங்கள் செய்து புருஷோத்தமர்களாக ஆக வேண்டும். கனிஷ்ட நிலை அடையும் அளவிற்கு எந்த காரியமும் செய்யக் கூடாது.
- 2) குப்த ரூபத்தில் தந்தையின் உதவியாளர்களாக ஆகி பாரதத்தை சொர்க்கமாக்கும் சேவை செய்ய வேண்டும். தனது உடல், மனம், செல்வம் மூலம் பாரதத்தை சொர்க்கமாக்க வேண்டும். நினைவு மற்றும் தூய்மையின் பலத்தை சேமிக்க வேண்டும்.

வரதானம்: சதா தனது தூய்மை சொரூபத்தில் நிலைத்திருந்து குணம் என்ற

முத்துக்களை தேர்ந்தெடுக்கக் கூடிய தூய அன்னப்பறவை ஆகுக!

தூய அன்னப்பறவைகளாகிய உங்களது சொரூபம் தூய்மையாகும், மற்றும் உங்களது காரியம் சதா குணங்கள் என்ற முத்துக்களை தேர்ந்தெடுப்பதாகும். அவகுணங்கள் என்ற கற்கள் ஒருபொழுதும் புத்தியில் சுவீகாரம் செய்யக் கூடாது. ஆனால் இந்த காரியத்தை நடைமுறையில் கொண்டு வருவதற்காக சதா ஒரு கட்டளையை நினைவில் வைத்துக் கொள்ள வேண்டும் - கெட்டவைகளை சிந்திக்கக் கூடாது, கெட்டவைகளைக் கேட்கக் கூடாது, கெட்டவைகளைப் பார்க்கக் கூடாது, கெட்டவைகளைப் பேசக் கூடாது யார் இந்த கட்டளைகளை சதா நினைவில் வைத்துக் கொள்கின்றார்களோ அவர்கள் சதா கடற்கரையிலேயே இருப்பர். அன்னப்பறவைகளின் இருப்பிடமே கடலாகும்.

சலோகன்: நடந்தாலும், சுற்றினாலும் ஃபரிஸ்தா சொரூபத்தில் இருப்பது -

இது தான் பிரம்மா பாபாவின் உள்ளத்திற்குப் பிடித்தமான பரிசாகும்.

மன சேவைக்காக: ஒவ்வொரு மனிதனையும், ஒவ்வொரு விசயத்தையும் நேர்மறையான விருத்தியுடன் பாருங்கள், கேளுங்கள் அல்லது சிந்தியுங்கள். நல்ல நல்லவைகளைச் சிந்திப்பதன் மூலம் நல்லது நடந்து விடும். தனது மன விருத்தி நல்லதாக மற்றும் சக்திசாலியாக ஆக்கிக் கொண்டால், கெட்டதும் நல்லதாக ஆகிவிடும்.